
**ड्यूटी मुख्यालय पर नहीं रहने वाली 42 ए.एन.एम.
को 17 सी.सी.ए. के नोटिस जारी**

- सिंह

झुंझुनू, 2 जून: मुख्य चिकित्सा एवं स्वास्थ्य अधिकारी डॉ. आर.बी. सिंह ने खेतड़ी ब्लॉक खण्ड के तहत ग्रामीण क्षेत्र के प्राथमिक स्वास्थ्य केन्द्रों एवं उप स्वास्थ्य केन्द्रों पर ड्यूटी मुख्यालय पर नहीं रहने वाली 42 ए.एन.एम. को 17 सी.सी.ए. का कारण बताओ नोटिस जारी किया है। यह कार्रवाही खेतड़ी खण्ड के मुख्य चिकित्सा अधिकारी द्वारा की गई रिपोर्ट के आधार पर की गई है।

उन्होंने बताया कि प्राथमिक स्वास्थ्य केन्द्र ढाणी बाढ़ान की श्रीमती सावित्री, तातीजा की सुनीता वर्मा, शिमला की ननिता देवी, त्यौंदा की सुलोचना और उप स्वास्थ्य केन्द्रों पर उपस्थित नहीं रहने वाली नानूवाड़ी बावड़ी की इन्द्रा नैण, श्यामपुरा की मुकेश देवी, देवता की बबीता देवी, बांकोटी की कविता देवी, बीलवा की धनपति व सुलोचना देवी, अन्जी की ढाणी की शकुन्तला देवी, बडाऊ की सावित्री देवी व मंजू देवी, कृष्णनगर की सुनील देवी, कांकरिया की सुविता मीणा, कालोटा की चन्द्रकला, पदेवा की माया देवी, नौरंगपुरा की शंकुतला देवी, दलेलपुरा की सरोज मान, गाडराटा की प्रतिभा, मोड़की की सुशीला देवी, रामकुमारपुरा की निर्मला देवी, बुरका की अनिता व सुदेश देवी, बेसरड़ा की कमलेश देवी, नांगलिया गुजरवास की अनिता देवी, मेहाड़ा की निर्मला देवी, मोड़ी की सुरेश देवी, गौरिर की संतोष देवी, दूधवा की लक्ष्मी देवी, रंवा की जगवती, रोजड़ा की अनिता देवी, ककराय की मुकेश देवी, राजोता की पिंकी देवी, चिरानी की गुड्डी देवी, डाडा फतेहपुरा की निर्मला देवी, बांसियाल की सुमन व बाड़लवास की संतरा तथा ढाणी बाढ़ान की मरियमा डी, पपुराना की सुरेश देवी, टीबा बसई की किरोस्ता देवी और त्यौंदा की विनोद देवी (एल.एच.वी.) को भी ड्यूटी मुख्यालय पर नहीं रहने के कारण 17 सी.सी.ए. के नोटिस जारी किए हैं।

विधायक कोटे के 7 कार्यों के लिए 17.30 लाख रूपये स्वीकृत

झुंझुनू, 2 जून: जिला कलेक्टर आलोक गुप्ता ने आदेश जारी करके खेतड़ी, सूरजगढ़ व मण्डावा विधान सभा क्षेत्र में विधायक स्थानीय क्षेत्र विकास योजना के तहत 7 निर्माण कार्यों के लिए 17 लाख 30 हजार रूपये स्वीकृत किए हैं। जिला परिषद के ए.सी.ई.ओ. जे.एन. मथूरिया ने बताया कि खेतड़ी विधायक एवं ऊर्जा मंत्री डॉ. जितेन्द्र सिंह के कोटे से खेतड़ी के राजकीय महाविद्यालय में फर्नीचर खरीद के लिए 3 लाख रूपये, बबाई गांव के वार्ड नम्बर 16 की मीणा बस्ती में पानी की टंकी निर्माण के लिए एक लाख 10 हजार रूपये, रसूलपुर गांव में बस स्टैण्ड से राजकीय चिकित्सालय की ओर सीमेण्ट सड़क व नाली निर्माण के लिए 5 लाख रूपये और रवां गांव की हरिजन बस्ती में नलकूप की फ्लेसिंग व केबल के लिए 50 हजार रूपये स्वीकृत किए गए हैं।

उन्होंने बताया कि सूरजगढ़ विधायक श्रवण कुमार के कोटे से गाडाखेड़ा ग्राम में सुरेन्द्र नाई के घर से लक्ष्मण हरिजन के घर तक सीमेण्ट सड़क व नाली निर्माण के लिए 3 लाख रूपये और घरडाना खुर्द में शमशासन घाट की चार दीवारी बनाने के लिए भी 3 लाख रूपये मंजूर किए हैं, जबकि मण्डावा विधायक रीटा चौधरी के कोटे से तोलियासर गांव की गुलाब जाट की ढाणी में सार्वजनिक पानी की टंकी बनाने के लिए एक लाख 70 हजार रूपये स्वीकृत किए गए हैं।

बारह मृतकों के आश्रितों को 2.40 लाख रूपये की सहायता मंजूर

झुंझुनू, 2 जून: जिला कलेक्टर आलोक गुप्ता ने आदेश जारी करके विभिन्न सड़क दुर्घटनाओं में मरे 12 व्यक्तियों के आश्रितों को दो लाख 40 हजार रूपये की आर्थिक सहायता मुख्यमंत्री सहायता कोष से स्वीकृत की है। आदेशानुसार बिशनपुरा के मृतक गिरधारी लाल हरिजन की आश्रिता सावित्री देवी, बागोरिया की ढाणी (नवलगढ़) के रामधन सैनी के पिता मोहनलाल, माण्डासी के रामनिवास जाट की पत्नी शकुन्तला, टोडपुरा के सुमेर सिंह धींवा की पत्नी मंजू देवी, मुकुन्दगढ़ के जमील कसाई की माता खतीजा, जगू की ढाणी (नवलगढ़) के राजेन्द्र सैनी के पिता मंगतूराम, खातियों की ढाणी तन पंचलगी के विजय सिंह राजपूत की पत्नी सुनीता कंवर, मण्डावरा के रूगवीर सिंह की पत्नी पिन्दू कंवर, बिगोदना के वीर सिंह धाणक की पत्नी राकेश देवी, अमरसिंहपुरा तन पिलोद के सुरेन्द्र कुमार कुमावत की पत्नी प्रेम देवी, चौराड़ी अगूनी (चिड़ावा) की छोटी देवी मेघवाल के पति ताराचंद और बुहाना तहसील के बृजपुरा के मृतक कैलाश चन्द्र शर्मा की पत्नी लक्ष्मी देवी को 20-20 हजार रूपये की आर्थिक सहायता राशि मंजूर की गई है।

तहसील मुख्यालयों पर भी आयातित पीली मटर दाल का वितरण होगा

झुंझुनू, 2 जून: कार्यवाहक जिला रसद अधिकारी जिले सिंह ने एक आदेश जारी कर जिले के सभी तहसील मुख्यालयों पर आयातित पीली दाल का वितरण करने के लिए 45 मै. टन पीली दाल का आवंटन किया है। उन्होंने बताया कि राज्य सरकार ने प्रथम चरण में जिला मुख्यालय पर पीली मटर दाल आवंटन कर मई माह में वितरित करवाई थी, लेकिन सरकार ने जून माह से इस दाल का वितरण जिले की चिड़ावा, बुहाना, खेतड़ी, उदयपुरवाटी व नवलगढ़ तहसील मुख्यालयों पर करवाने के लिए प्रत्येक तहसील को 9-9 मै.टन पीली मटर दाल का आवंटन किया गया है। उन्होंने जिले की क्रय विक्रय सहकारी समितियों व जिला सहकारी होलसेल भण्डार को निर्देश दिए हैं कि पीली मटर दाल का जयपुर से उठाव 13 जून से पहले करके तहसीलवार उचित मूल्य की दुकानों तक पहुंचाना सुनिश्चित करें ताकि यह दाल प्रत्येक राशन कार्ड धारी को दो माह में एक बार दो किलो दाल 13 रूपये 50 पैसे प्रति किलो की दर से वितरित की जा सके।

चल प्रयोशाला द्वारा अवधि पार सामग्री को नष्ट करवाया गया

झुंझुनू, 2 जून: राज्य सरकार के निर्देशानुसार जिले में खाद्य पदार्थों में मिलावट की मौके पर जांच करने के लिए चल प्रयोशाला द्वारा बुधवार को झुंझुनू पंचायत समिति के नूआं, बहादुरवास व सिरियासर कलां में खाद्य पदार्थों में मिलावट की मौके पर ही जांच की गई। कार्यवाहक जिला रसद अधिकारी जिले सिंह ने बताया कि नूआं गांव में अब्दुल सतार भाटी किराणा स्टोर के यहां लक्ष्मी नमकीन व चाय के पैकेट, महमूद स्टोर के यहां मस्त मटर के पाउच, रूचिका जनरल स्टोर के यहां छोटू-मोटू नमकीन, मोटे पफ, बबलू सुपारी, मटर, नमक (अग्रवाल), मुस्ताक सब्जी व जनरल स्टोर, महबूब प्रोवीजन स्टोर, शर्मा टी स्टॉल व जनरल स्टोर के यहां भी मस्त मटर, छोटू-मोटू नमकीन, चाउमीन, पोप, कुरकुरे, चिप्स, रंगीला गुटखा व नकद नारायण बिस्कुट, बहादुरवास गांव में राहुल जनरल स्टोर के यहां भी मस्त मटर और सिरियासर कलां गांव में जाकिर किराणा स्टोर व रसीद किराणा स्टोर के यहां भेलमुरी नमकीन, मस्त मटर, टनाटन नमकीन, मेगो बिस्कुट, छोटू-मोटू नमकीन, हरा मटर, लीमन यलो कलर व कुरकरा के अवधि पार पैकेटों को मौके पर ही नष्ट करवाया गया। जांच के दौरान स्वास्थ्य विभाग के खाद्य निरीक्षक महेश कुमार चौधरी, लेब टेक्निशियन श्याम सुन्दर शर्मा व डेयरी विभाग के विषलेसक राजेन्द्र सिंह बाजिया उपस्थित थे।
